

राष्ट्रपति द्रौपदी मुर्मू स्वच्छ सर्वेक्षण दुइ हजार चउबीस-पचीस के नउवां संस्करण क पुरस्कार आजु नई दिल्ली में आयोजित एगो समारोह में प्रदान कइलिन। येह मौका पर उहां के देसवासियन से देस के स्वच्छ, स्वस्थ अउर बिकसित बनावे बदे आगे अइले क आग्रह कइलिन। राष्ट्रपति कहलिन कि बरिस दुइ हजार पचीस में देस स्वच्छता अउर आस्था क उद्भुत संगम देखी।

मुझे यह जानकर प्रसन्नता हुई है कि वर्ष दो हजार छब्बीस के लिए आवासन शहरी कार्य मंत्रालय द्वारा विश्व के सबसे बड़े स्वच्छता सर्वेक्षण का आयोजन किया गया है। इस सर्वेक्षण में विभिन्न हितधारकों, राज्य सरकारों, शहरी निकायों तथा लगभग चौदह करोड़ लोगों की भागीदारी सुनिश्चित की है। निष्पक्ष सर्वेक्षण द्वारा आंकलन के आधार पर अच्छा प्रदर्शन करने वाले सभी निकायों का पुरस्कारों हेतु चयन किया गया है।

स्वच्छ सर्वेक्षण दुइ हजार चउबीस-पचीस के नउवां संस्करण में प्रदेश के पांच गो सहर-प्रयागराज, गोरखपुर, आगरा अउर गौतमबुद्धो नगर पुरस्कृत भइलें। प्रदेश क राजधानी लखनऊ साफ-सुथरा सहरन के श्रेणी में ऊंच छलांग लगावत देस भर में तिसरका स्थान पवले हौ।

स्वच्छ सर्वेक्षण के बिसेस श्रेणी में महाकुंभ के भव्य अउर स्वच्छ आयोजन बदे प्रयागराज के पुरस्कृत कइल गइल। गोरखपुर के येह बेरिस स्वच्छ सहरन क श्रेणी के मिनिस्ट्रियल अवार्ड से सम्मानित कइल गइल। आगरा के राज्य स्तरीय पुरस्कार से सम्मानित कइल गइल। गौतमबुद्धनगर के तीनि से दस लाख क अबादी के श्रेणी में सबसे साफ-सुथरा सहरन के तौर पर सम्मानित कइल गइल।

मुख्यमंत्री योगी आदित्यनाथ स्वच्छ सर्वेक्षण पुरस्कार पावे वाले सज्जो सहरन के नागरिकन के सोसल मीडिया पोस्ट के जरिये बधाई दिहले हवें।

\*\*\*\*\*

मुख्यमंत्री योगी आदित्यनाथ आजु चन्दौली जिला में अधिकारियन के साथे बइठकी कइ के विकास कार्यन अउर कानून व्यवस्था क समीक्षा कइलें। येह दौरान उहां के कई गो विभागन के परियोजनन के प्रगति पर चरचा कइलीं अउर विकास कार के तय समय-सीमा में पूरा कइले क निरदेस दिहलीं। समीक्षा बइठकी के पहिले मुख्यमंत्री चन्दौली के कलेक्ट्रेट परिसर में पौधा लगा के पर्यावरण संरक्षण क सनेसा दिहलें।

\*\*\*\*\*

केन्द्र सरकार दस लाख नागरिकन के निःसुल्क आर्टिफिशियल इंटेलिजेंस ट्रेनिंग देई। एहमें ग्राम स्तर के उद्यमियन के प्राथमिकता दीहल जाई। इलेक्ट्रॉनिक्स अउर सूचना प्रौद्योगिकी मंत्री अश्विनी वैष्णव डिजिटल इंडिया के दस बरिस पूरा भइले के उपलक्ष्य में नई दिल्ली में आयोजित जन सेवा केन्द्र दिवस कार्यक्रम में काल्हि एकर घोसणा कइलें।

**ए आई मिशन है अपना बहुत अच्छा। उस ए आई मिशन के तहत हम लोगों ने टारगेट लिया है, करीब दस लाख लोगों को एआई स्किल्स में तैयार करेंगे। उसमें साढ़े पांच लाख नियरलीस अपने हैं आप सबको सबसे पहले उसमें प्रीफेंस दी जाएगी।**

\*\*\*\*\*

अजोध्या क सावन झूला मेला में भगवान रामलला ओन्तीस जुलाई से सोना के बनल हिंडोला पर सवार होइहें। श्रीराम मंदिर ट्रस्ट क महासचिव चंपत राय बतवलें कि सावन झूला मेला तिउहार के दौरान सरधालुअन के सुविधा खातिर मणि पर्वत पर रामलला के ओरि से भोजन प्रसाद क इतिजाम कइल जाई। सरधालुअन के रुकले अउर राति क बिश्रामो क इतिजाम श्रीराम मंदिर ट्रस्ट के भूमि तीर्थ क्षेत्रपुरम में कइल जाई। येह दौरान ई पहिला मौका होई जब रामलला के दरबार में राजारामो झूला क आनंद लीहें।

\*\*\*\*\*

जम्मू-कश्मीर में खराब मौसम के नाते अमरनाथ जतरा अस्थायी रूप से रोकि दीहल गइल हौ। अधिकारिक तौर से बालतल अउर पहलगाम राहि पर तेज बरखा के नाते आजु जतरा रद्द कइले क फैसला कइल गइल। कउनहू जत्था के कश्मीर के ओरि जम्मू आधार सिविर से आगे गइले क अनुमति नाहीं दीहल गइल बा।

\*\*\*\*\*

प्रदेस के कई जिलन में आजु मध्यम से ले के भारी बरखा भइल। गोरखपुर के सथहीं लग्गे के जिलन में भइल तेज बरखा से लोगिन के उमस से राहति मिलल हौ। जौनपुर जिला में हो रहल भारी बरखा के देखत ओइजा आजु कक्षा आठ ले क सज्जो स्कूलन बन्न रहल। बनारस जिला में कई दिन से रुकि-रुकि के हो रहल बरखा के नाते ओइजा नमो घाट जलमग्न हो गइल बा। हमरे बनारस प्रतिनिधि बतवलें कि फिलहाल ओइजा गंगा नदी के जलस्तर में बढ़ोत्तरी रुकि गइल हौ।

प्रयागराज जिलो में आजु भारी बरखा भइले से जन-जीवन परभावित भइल। चित्रकूट जिला में मंदाकिनी नदी के उफनइले के नाते रामघाट पर दोकानिन में पानी भरि गइल, जेकरे नाते दोकानिन के खाली करा दीहल गइल। हालति के देखत ओइजा क प्रसासन बिसेस सतर्कता बरति रहल हौ। कौशाम्बी जिला में आजु भिन्नहिंयें से रुकि-रुकि के तेज बेयारि के साथे बरखा होत रहल। मौसम विज्ञान विभाग आवे वाला चउबीस घंटा के भित्तर प्रदेश के करीब चउवालीस से बेसी जिलन में बरखा भइले क सम्भावना अउर कहीं-कहीं बिजुलियो गिरले क आसंका जतवले हौ।

\*\*\*\*\*